

जिला पदाधिकारी सह अध्यक्ष, जिला स्वास्थ्य समिति, मुंगेर की अध्यक्षता में
दिनांक 17.04.2019 को आहूत जिला स्वास्थ्य समिति की बैठक की कार्यवाही :-

उपस्थिति- यथापंजी ।

सर्वप्रथम जिला पदाधिकारी द्वारा बैठक में उपस्थित सभी पदाधिकारियों को उनकी उपस्थिति के लिए धन्यवाद ज्ञापित किया गया। तत्पश्चात् बैठक की कार्यवाही की विन्दुवार समीक्षा करते हुए प्रगति प्रतिवेदन पर चर्चा की गयी एवं बैठक में निम्नलिखित निर्देशों का अक्षरशः अनुपालन हेतु निदेशित किया गया :-

➤ पोषण पुनर्वास केन्द्र :

समीक्षा के क्रम में पाया गया कि पूर्व के बैठक में स्वास्थ्य विभाग एवं बाल विकास परियोजना पदाधिकारी को अतिकुपोषित बच्चों को पोषण पुनर्वास केन्द्र में भेजने का निदेश दिया गया था लेकिन माह मार्च एवं अप्रैल 2019 में प्राथमिक स्वास्थ्य केन्द्र असरगंज, हवेली खड़गपुर, जमालपुर एवं तारापुर के द्वारा एक भी अतिकुपोषित बच्चों को पोषण पुनर्वास केन्द्र नहीं भेजा गया है। अधोहस्ताक्षरी द्वारा नाराजगी व्यक्त करते हुए प्रभारी चिकित्सा पदाधिकारी को निदेशित किया गया कि अतिकुपोषित बच्चों के संबंध में तीनों सूचकों के अलावे दोनों पैरों में अथवा पूरे शरीर में सूजन (Oedema) होने की स्थिति में भी अतिकुपोषित बच्चों को पोषण पुनर्वास केन्द्र भेजना सुनिश्चित किया जाय। साथ ही उपाधीक्षक सदर अस्पताल मुंगेर को निदेशित किया गया कि स्वास्थ्य संस्थान से आये अतिकुपोषित बच्चों की उच्च स्तरीय व्यवस्था की जाय एवं संबंधित संस्थान के प्रभारी चिकित्सा पदाधिकारी/प्रखंड स्वास्थ्य प्रबंधक को निदेश दिया गया कि लगातार दो माह तक स्वास्थ्य संस्थान से अतिकुपोषित बच्चों के रेफर की संख्या शून्य रहने पर कारवाई की जायेगी।

(अनुपालन : उपाधीक्षक सदर अस्पताल/संबंधित प्रभारी चिकित्सा पदाधिकारी/प्रखंड स्वास्थ्य प्रबंधक)

➤ प्रधान मंत्री सुरक्षित मातृत्व योजना :

समीक्षा के दौरान प्रधान मंत्री सुरक्षित मातृत्व योजना के अन्तर्गत प्रत्येक माह 09 तारीख को सभी स्वास्थ्य संस्थानों में ए0एन0सी0 की जाँच किया जा रहा है। प्राथमिक स्वास्थ्य केन्द्र बरियारपुर, सदर प्रखंड एवं असरगंज में लक्ष्य से काफी कम उपलब्धि किया गया है। अधोहस्ताक्षरी द्वारा संबंधित प्रभारी चिकित्सा पदाधिकारी को निदेशित किया गया कि उक्त तिथि को बृहत पैमाने पर प्रचार प्रसार कर कैम्प लगवाया जाय एवं ध्यान रखा जाय कि अत्यधिक भीड़ होने पर अगेल तिथि को जाँच गुणवत्तापूर्ण की जाय। साथ ही Routine Immunization, VHSND के साईट एवं प्रतिदिन सभी स्वास्थ्य उपकेन्द्र पर भी ए0एन0सी0 कार्य किया जाय।

(अनुपालन : सभी प्रभारी चिकित्सा पदाधिकारी/प्रखंड स्वास्थ्य प्रबंधक)

➤ लक्ष्य स्कोर :

समीक्षा के दौरान पाया गया कि प्राथमिक स्वास्थ्य केन्द्र धरहरा, तारापुर एवं हवेली खड़गपुर को छोड़कर सभी स्वास्थ्य संस्थान का प्रसव कक्ष एवं शल्य कक्ष की स्थिति खराब है। सिविल सर्जन के द्वारा बताया गया कि प्रसव कक्ष में अधिक मरीजों के भर्ती के कारण कई प्रसव माताओं को शय्या की उपलब्धता नहीं हो पाता है जिससे मरीजों को काफी परेशानी होती है। उपाधीक्षक के द्वारा बताया गया कि तत्काल मरीजों की व्यवस्था हेतु अतिरिक्त बेड की

व्यवस्था की जा रही है। अधोहस्ताक्षरी के द्वारा उपाधीक्षक सदर अस्पताल एवं सभी प्रभारी चिकित्सा पदाधिकारी को निदेशित किया गया कि 15 दिन पर लक्ष्य कार्यक्रम अन्तर्गत गट्टि Quality circle की बैठक अचूक रूप से किया जाय एवं पाई गई कमियों को अविलम्ब दूर की जाय साथ प्रसव कक्ष में अतिरिक्त शय्या की व्यवस्था के साथ साथ गुणवत्तापूर्ण सेवा प्रदान की जाय। सिविल सर्जन मुंगेर को निदेशित किया गया कि सदर अस्पताल मुंगेर परिसर में प्रसव कक्ष के उपर द्वितीय तल का निर्माण किया जा रहा है जिसे निरीक्षण किया जाय कि भवन का निर्माण गुणवत्तापूर्ण एवं समयानुसार कार्य पूर्ण की जा रही है या नहीं संबंधित प्रतिवेदन उपलब्ध कराना सुनिश्चित की जाय।

(अनुपालन : सिविल सर्जन/उपाधीक्षक/सभी प्रभारी चिकित्सा पदाधिकारी/प्रखंड स्वास्थ्य प्रबंधक)

➤ जननी बाल सुरक्षा योजना:

समीक्षा के दौरान पाया गया कि जननी बाल सुरक्षा योजना अन्तर्गत प्रसव लाभार्थी को प्रोत्साहन राशि का बैंकलॉक सदर अस्पताल 153, बरियारपुर 73, संग्रामपुर 53 धरहरा 63 बैंकलॉक होने के कारण नाराजगी व्यक्त की गई। अधोहस्ताक्षरी द्वारा संबंधित उपाधीक्षक एवं प्रभारी चिकित्सा पदाधिकारी को निदेश दिया गया कि अविलम्ब बैंकलॉक शून्य किया जाय एवं ध्यान रखा जाय कि लाभार्थी को प्रसवोपरांत अस्तपाल से धुट्टी के दौरान ही उन्हें भुगतान की कार्यवाही की जाय।

(अनुपालन : उपाधीक्षक/सभी प्रभारी चिकित्सा पदाधिकारी/प्रखंड स्वास्थ्य प्रबंधक)

➤ आर0सी0एच0बैव पोर्टल :

समीक्षा के दौरान पाया गया कि प्राथमिक स्वास्थ्य केन्द्र जमालपुर, असरगंज, हवेली खड़गपुर एवं टेटियाबम्बर में Mother & Child में लक्ष्य से कम इन्ट्री किया गया है। अधोहस्ताक्षरी द्वारा संबंधित प्रभारी चिकित्सा पदाधिकारी को निदेश दिया गया कि अविलम्ब डाटा का इन्ट्री शत प्रतिशत पूर्ण किया जाय इसमें लापरवाही वरतने पर संबंधित पदाधिकारी/कर्मियों पर यथोचित कार्रवाई की जाय। सिविल सर्जन मुंगेर के द्वारा सभी प्रभारी चिकित्सा पदाधिकारी को निदेश दिया गया कि HMIS में पंजीकृत गर्भवती महिलाओं के संख्या के बराबर आर0सी0एच0 पोर्टल में गर्भवती महिलाओं की संख्या होनी चाहिए साथ ही बच्चों की संख्या भी HMIS के Penta 1 के संख्या को देखते हुए आर0सी0एच0 में डाला जाय। साथ ही निर्देश दिया गया कि HMIS एवं RCH Entry का Cross check अचूक रूप से करने के उपरांत ही प्रभारी चिकित्सा पदाधिकारी ए0एन0एम0 एवं प्रखंड मूल्यांकन एवं अनु0 सह डाटा इन्ट्री ऑपरेटर के उपस्थिति विवरणी को हस्ताक्षरित किया जाय।

(अनुपालन : सभी प्रभारी चिकित्सा पदाधिकारी/ प्रखंड स्था0 प्रबंधक)

➤ नियमित टीकाकरण :

समीक्षा के दौरान पाया गया कि भारत सरकार के निर्देश के आलोक में 31 दिसम्बर 2018 तक पूर्ण टीकाकरण 100 प्रतिशत लक्ष्य दिया गया था। जिसके आलोक में मुंगेर जिले में लक्ष्य के विरुद्ध 91 प्रतिशत पूर्ण किया गया। शहरी क्षेत्र में 88 प्रतिशत, प्राथमिक स्वास्थ्य केन्द्र बरियारपुर 73 प्रतिशत उपलब्धि प्राप्त की गई। अधोहस्ताक्षरी के द्वारा सभी प्रभारी चिकित्सा पदाधिकारी को शत-प्रतिशत उपलब्धि प्राप्त करने हेतु निदेशित किया गया। नियमित टीकाकरण हेतु Mobilization करते हुए शत-प्रतिशत उपलब्धि पूर्ण करने हेतु जिला प्रतिरक्षण पदाधिकारी को निर्देश दिया गया।

(अनुपालन : जिला प्रतिरक्षण पदाधिकारी /सभी प्रभारी चिकित्सा पदाधिकारी मुंगेर)



➤ C-Section :

समीक्षा के दौरान पाया गया कि सदर अस्पताल मुंगेर एवं अनुमंडलीय अस्पताल तारापुर में C-Section किया जा रहा है अनुमंडलीय अस्पताल तारापुर के द्वारा माह मार्च 2019 में मात्र 07 ऑपरेशन किया गया है जिसमें डा0 नाजबानो एवं डा0 रेखा सिन्हा के द्वारा शून्य एवं डा0 बिन्दु कुमारी के द्वारा 06 एवं डा0 अमरेन्द्र कुमार के द्वारा 01 C-Section किया गया है। सदर अस्पताल के द्वारा माह मार्च 2019 में मात्र 20 ऑपरेशन किया गया है जिसमें डा0 आलोक कुमार के द्वारा 07, डा0 निर्मला कुमारी के द्वारा 11, डा0 गोविन्द कुमार के द्वारा 02, डा0 निशि एवं डा0 असीम कुमार (EmOc) के द्वारा ऑपरेशन शून्य किया गया है। अधोहस्ताक्षरी द्वारा सिविल सर्जन को निर्देश दिया गया कि जिस चिकित्सक के द्वारा C-Section नहीं किया उनसे स्पष्टीकरण प्राप्त कर आदेश अनुपालन कराना सुनिश्चित किया जाय एवं सुधार नहीं पाये जाने पर अनुशासनात्मक कार्यवाही करते हुए अधोहस्ताक्षरी को सूचित किया जाय। साथ ही प्रत्येक चिकित्सक (सर्जन) को प्रत्येक माह कम से कम 05 C-Section करने का लक्ष्य दिया गया। डा0 निशि (संविदा) के संबंध में ज्ञात हुआ कई माह से बिना किसी सूचना के डियूटी से अनुपस्थित है। अधोहस्ताक्षरी द्वारा डा0 निशि को चयनमुक्त करने की कार्रवाई करने का निर्देश दिया गया।

साथ ही सिविल सर्जन मुंगेर के द्वारा बताया गया कि दिनांक 29.03.2019 को अपराह्न 2.00 बजे से रात्रि 9.00 बजे की पाली में आपातकालीन विभाग में डा0 असीम कुमार की डियूटी थी लेकिन बिना किसी सूचना के वे अनाधिकृत रूप से अपने कर्तव्य स्थल पर अनुपस्थित थे जिससे गंभीर हालत में सदर अस्पताल में आये मरीज विजय पासवान, तोपखाना बाजार मुंगेर का निधन हो गया। उक्त घटना कम के कारण मरीज के परिजन के द्वारा सदर अस्पताल मुंगेर में तोड़फोड़ कर गई। स्थानीय थाना ततसंबंधित प्राथमिकी भी दर्ज की गई है। अधोहस्ताक्षरी द्वारा सिविल सर्जन मुंगेर को निदेशित किया गया कि डा0 असीम कुमार चिकित्सा पदाधिकारी सदर अस्पताल मुंगेर के विरुद्ध कार्य में लापरवाही बरतने, अनाधिकृत अनुपस्थिति तथा अनियमित क्रियाकलाप संबंधी प्रपत्र (क) में आरोप पत्र गठन कर विभागीय कार्रवाई प्रस्ताव राज्य मुख्यालय को प्रेषित की जाय।

(अनुपालन : सिविल सर्जन/उपाधीक्षक/सभी प्रभारी चिकित्सा पदाधिकारी)

➤ आशा का भुगतान :

समीक्षा के दौरान निदेशित किया गया कि जननी बाल सुरक्षा योजना, प्रतिरक्षण, पोलियो राउंड, विटामिन ए0 राउंड, आशा दिवस, महिला बंध्याकरण, पी0पी0आई0यू0सी0डी0 आदर्श दंपति योजना एवं एच0बी0एन0सी0 का आशा प्रोत्साहन राशि का भुगतान प्रत्येक माह कर दिया जाय। अन्यथा संबंधित पदाधिकारी/कर्मि पर कार्रवाई की जायेगी।

(अनुपालन : सभी प्रभारी चिकित्सा पदाधिकारी/प्रखंड स्वास्थ्य प्रबंधक)

➤ वाह्य विभाग/अन्तः विभाग :

समीक्षा के दौरान पाया गया कि माह मार्च 2019 में प्राथमिक स्वास्थ्य केन्द्र जमालपुर 38 प्रतिशत एवं हवेली खड़गपुर 68 प्रतिशत मरीजों का इलाज किया गया है एवं अन्त विभाग में प्राथमिक स्वास्थ्य केन्द्र संग्रामपुर में 22 प्रतिशत, हवेली खड़गपुर में 51 प्रतिशत एवं सदर अस्पताल में 57 प्रतिशत रोगी को भर्ती किया गया है। अधोहस्ताक्षरी द्वारा संबंधित उपाधीक्षक एवं प्रभारी चिकित्सा पदाधिकारी को निदेशित किया गया कि चिकित्सको एवं पारामेडिकल की रोस्टर के अनुसार समयानुसार उपस्थिति सुनिश्चित किया जाय एवं ध्यान रखा

जाय कि चिकित्सक समय पर वाहय विभाग में कार्यरत हो, अन्यथा संबंधित चिकित्सक एवं पारामेडिक स्टाफ पर कारवाई की जायेगी।

(अनुपालन : उपाधीक्षक/सभी प्रभारी चिकित्सा पदाधिकारी/प्रखंड स्वास्थ्य प्रबंधक)

➤ एम0डी0आ0/सी0डी0आर0:

समीक्षा के दौरान पाया गया कि शिशु मृत्यु से संबंधित ऑकड़े का प्रतिवेदन जिला स्वास्थ्य समिति को उपलब्ध कराया जा रहा है। लेकिन उनका review नहीं किया जा रहा है। अधोहस्ताक्षरी के द्वारा निदेशित किया गया कि ऑकड़े के अनुसार जिला/प्रखंड स्तरीय शिशु मृत्यु से संबंधित review करते हुए निर्धारित प्रपत्र में अविलम्ब भरकर जिला स्वास्थ्य समिति को उपलब्ध करायेगें ताकि जिला स्तर पर समीक्षा की जाय सके।

(अनुपालन : सभी उपाधीक्षक/प्रभारी चिकित्सा पदाधिकारी, मुंगेर)


➤ वित्तीय समीक्षा :

समीक्षा के दौरान सभी उपाधीक्षक/प्रभारी चिकित्सा पदाधिकारी को निदेशित किया गया कि वित्तीय वर्ष 2018-19 में राज्य से प्राप्त आवंटन से ही Continuous programme को देखते हुए वित्तीय वर्ष 2019-20 में आवंटन प्राप्त होने तक अधिकतम 25 प्रतिशत की सीमा तक व्यय की जाय। साथ ही वित्तीय वर्ष 2018-19 के चतुर्थ त्रैमास का Concurrent audit हेतु सभी वित्तीय विवरणी तैयार कर 05 मई तक जिला स्वास्थ्य समिति मुंगेर को समर्पित करने का निदेश दिया गया।

(अनुपालन : सभी उपाधीक्षक/प्रभारी चिकित्सा पदाधिकारी, मुंगेर)

अन्त में धन्यवाद ज्ञापन के पश्चात् बैठक की कार्यवाही समाप्त की गयी।

9






जिला पदाधिकारी सह
-अध्यक्ष-

जिला स्वास्थ्य समिति मुंगेर।

ज्ञापांक ...251...../स्वा0,दिनांक ...27/5/19...../

प्रतिलिपि : सिविल सर्जन, मुंगेर/अपर मुख्य चिकित्सा पदाधिकारी, मुंगेर/ जिला प्रतिरक्षण पदाधिकारी, मुंगेर/ उपाधीक्षक, सादर अस्पताल/ सभी कार्यक्रम पदाधिकारी(स्वास्थ्य)/जिला प्रोग्राम पदाधिकारी (आई0सी0डी0एस0) सभी प्रभारी चिकित्सा पदाधिकारी, मुंगेर को सूचनार्थ एवं आवश्यक कार्रवाई हेतु प्रेषित।







जिला पदाधिकारी सह
-अध्यक्ष-

जिला स्वास्थ्य समिति मुंगेर।


ज्ञापांक ...251.....मुंगेर,दिनांक ...27/5/19...../


प्रतिलिपि : जिला सूचना पदाधिकारी मुंगेर को वेबसाइट पर अपलोड करने हेतु प्रेषित।

प्रतिलिपि : जिला पदाधिकारी मुंगेर को सादर सूचनार्थ समर्पित।

प्रतिलिपि : कार्यपालक निदेशक, राज्य स्वास्थ्य समिति बिहार पटना को सादर सूचनार्थ समर्पित।







जिला पदाधिकारी सह
-अध्यक्ष-

जिला स्वास्थ्य समिति मुंगेर।